



גאווערנער קעטי האוקול

אויף תיכף ארויסצוגעבן: 8/11/2022

**גאווערנער האוקול אנאנסירט 44.4 מיליאן דאלאר אין הילף פאר אנגעשטרענגטע פאמיליעס מיט קינדער**

**'פאנדעמיע עמערדזשענסי הילף פאָנד' ארויסהעלפן איבער 218,300 קינדער מיט 'בעק-טו-סקול' אויסגאבן; ערנערונג הילף פאר פיצעלעך קינדער**

**הויזגעזינדער איינגעשריבן אין 'פובליק עסיסטענס' צו באקומען אן איינציג-מאליגע באצאלונג פון 214 דאלער פאר יעדעס קינד צווישן די יארן 3 און 17; 150 דאלער פאר קינדער אונטער 3**

גאווערנער קעטי האוקול האט היינט אויסגעמאלדן עס וועט אויסגעטיילט ווערן 44.4 מיליאן דאלער אין פעדעראלע פאנדעמיע געלטער צו העלפן אנגעשטרענגטע ניו יארקער מיט קינדער צו דעקן 'בעק-טו-סקול' און קליין-קינדערייט ערנערונג אויסגאבן. אנגעפירט דורכ'ן סטעיט אפיס פון צייטווייליגע און דיסאביליטי הילף, וועט דער 'פאנדעמיע עמערדזשענסי הילף פאָנד' צושטעלן פאר ניו יארקער אויף 'פובליק עסיסטענס' איינציג-מאליגע סומעס פון 214 פאר יעדע קינד אין עלטער פון 3 ביז 17 און 150 פאר יעדע קינד אונטער 3 אין זייער הויזגעזינד.

"שווער-ארבעטנדע ניו יארקער פאמיליעס שפירן נאך די עקאנאמישע קאסטן פון דער פאנדעמיע," האט **גאווערנער האוקול געזאגט**. "אזוי ווי ניו יארקער גרייטן זיך צו שיקן זייערע קינדער צוריק אין סקול דעם הערבסט, וועלן די איינמאליגע סומעס העלפן אנגעשטרענגטע פאמיליעס איבער'ן סטעיט צאלן פאר בילדונג סופלייס און אנדערע הויזגעזינד אויסגאבן וואס וואלטן אנדערש געשטעלט אן עול אויף זייער הויזגעזינד בודזשעט. דאס איז ווידער נאך א טריט וואס מיר נעמען צו העלפן אראפברענגען די לעבנס-קאסטן פאר ארבעטער פאמיליעס אנגעפלאגט דורך דער פאנדעמיע."

אנגעהויבן אוגוסט 12, וועט OTDA ארויסגעבן איינמאליגע סומעס פון 214 דאלער צו 'פובליק עסיסטענס' באקומער וועלכע האבן א קינד אין עלטער פון 3 ביז 17. אין סה"כ וועט דער אגענטור אויסטיילן אומגעפער 39.3 מיליאן דאלער, וואס וועט צושטעלן בענעפיטן פאר אומגעפער 184,000 קינדער.

אין דער זעלבער צייט וועט OTDA אויסטיילן 150 דאלער צו 'פובליק עסיסטענס' הויזגעזינדער פאר יעדעס קינד וואס איז 3 יאר אדער יונגער זיי ארויסצוהעלפן מיט ערנערונג אויסגאבן פאר פיצעלעך. די אגענטור רישט זיך אויסצוטיילן 5.1 מיליאן דאלער צו אומגעפער 34,300 בארעכטיגט קינדער.

די פאנדעמיע עמערדזשענסי הילף פאָנד איז געשאפן געווארן אלס טייל פון דעם 'אמעריקאנער רעטונגס פלאן' געזעץ פון 2021 מיט'ן ציל ארויסצוהעלפן נויטבאדערפטיגע פאמיליעס באטראפן דורך דער קאָויד-19 פאנדעמיע. לויט פעדעראלע אנווייזונגען, מוזן די געלטער געניצט ווערן אויף ארויסצוגעבן

נישט איבער'חזר'נדע בענעפיטן צו באטראפענע הויזגעזינדער מיט קינדער וועלכע מאכט מיט א ספעציפישע קורץ-טערמיניגע צושטאנד אדער נויט.

'פובליק אסיסטענס' שטעלט צו חודשליכע גרענטס צו העלפן נידעריגע-איינקונפט יחידים און פאמיליעס נאכקומען געווענטליכע באדערפענישן, ווי למשל האָזינג. דער פראגראם העלפט איבער 500,000 ניו יארקער וועלכע זענען צייטווייליג אומבאשעפטיגט אדער קענען נישט ארבעטן, ווי אויך גאר נידעריגע-געהאלט ארבעטער, און קינדער.

**אפיס פון צייטווייליגע און דיסאָביליטי הילף קאמיסיאנער דעניעל דאָבליו. טיעץ האט געזאגט,** "פאר פאמיליעס וואס מוטשען זיך שוין נאכצוקומען זייערע געברויכן, קענען די קאסטן פון עדיקעישען סופלייס און אנדערע סקול-פארבינדענע איינקויפונגען שאפן באדייטנדע פינאנציעל דרוק און אנגעשטרענגטקייט פאר פאמיליעס וואס שיקן צוריק זייערע קינדער אין סקול אריין דעם הערבסט. די איינמאליגע באצאלונגען וועלן העלפן דעקן די איינמאליגע אויסגאבן פאר פובליק הילף הויזגעזינדער אין א צייט ווען אזוי פיל פון זיי קומען זיך קוים אויס מיט די נעגאטיווע עקאנאמישע תוצאות פון דער פאנדעמיע."

**פארשטייער ברייען היגינס האט געזאגט,** "מיר האבן געזען מיט די פארגעשריטענע טשיילד טעקס קרעדיט באצאלונגען די קריטיש-וויכטיגע דיפערענץ וואס נאך רעסאָרסן קענען באדייטן פאר אנגעשטרענגטע פאמיליעס. גאווערנער האוקוליס פירערשאפט אין אלאקירן די פעדעראלע פינאנצירונג דירעקט צו פאמיליעס וועלכע נייטיגן זיך דערין דאס מערסטע וועט העלפן לייגן עסן אין די לאַנטש-באַקסעס, סופלייס אין בעקפעקס, און קליידונג און שייך אויף סטודענטן אזוי ווי זיי הייבט אן דעם נייעם סקול יאר."

**פארשטייער עדריאנא עספייאלאט האט געזאגט,** "עס איז מער קריטיש פון אלעמאל אז מיר זאלן שטיצן ניו יארקער פאמיליעס וועלכע מוטשען זיך נאכצוקומען טאג-טעגליכע שוועריגקייטן — איבערהויפט בשעת קאמיוניטיס טוען זיך ווייטער ערהוילן פון דער פאנדעמיע און אזוי ווי קינדער און פאמיליעס הויבן אן דעם נייעם סקול יאר. איך בין דאנקבאר צו גאווערנער האוקול פאר באשטימען די צוגעגעבענע קאנגרעסיאנעלע פאנדעמיע פאָנדינג וואס איך האב געהאלפן פאראויס-פירן, צו שטיצן געוויסע פון די מערסטע אומבאהאלפענע איינוואוינער אין מיין דיסטריקט. די צוגעגעבענע געלטער וועלן שטיצן הויזגעזינדער לענגאויס אונזער סטעיט דורך זיי העלפן דעקן חודשליכע אויסגאבן און פארזיכערן אז אונזערע קינדער זענען גרייט פאר'ן קומענדיגן סקול יאר."

דער פאנדעמיע עמערדזשענסי הילף פאָנד' זעצט פאר ווייטער צו העלפן הונדערטער טויזנטער נידעריגע-איינקונפט ניו יארקער מיט זייער העכסט-נייטיגע באדערפענישן. אין פעברואר, האט OTDA זיך געשאפן אומגעפער 19 מיליאן דאלער פון דעם פאָנד צו באזארגן הויזגעזינדער איינגעשריבן אין 'פובליק עסיסטענס' אדער דער 'סופלעמענטאל ערנערונג הילף פראגראם' מיט 140 דאלער פאר יעדע קינד אונטער 3 יאר אדער אויף צו פארלייכטערן די הוצאות פון ווינדלעך.

אין אפריל, האט דער פאָנד צוגעשטעלט 730 דאלער אין עסנווארג בענעפיטן פאר איבער 28,000 מולטי-דורות'דיגע הויזגעזינדער. די איינמאליגע געלטער האבן געהאלפן בערך 31,500 ערוואקסענע איבער די עלטער פון 55, צושטעלנדיג ארום 21.3 מיליאן דאלער צו פאמיליעס איבער'ן סטעיט.

אין מאי, האבן פאמיליעס אויף 'פובליק עסיסטענס' מיט א קינד 17 אדער יונגער אין זייער הויזגעזינד באקומען א סומע פון 250 דאלער פון דעם פאָנד אויף צו העלפן צאלן פאר האָזינג אויסגאבן, בילס, און אנדערע קריטיש-וויכטיגע באדערפענישן. אומגעפער 110,000 הויזגעזינדער האבן באקומען באצאלט סומעס אין סה"כ פון 27 מיליאן דאלער, וואס האט ארויסגעהאלפן איבער 216,000 קינדער.

OTDA האט אויך געארבעט מיט דעם סטעיט אפיס פאר פארמיידן שטוב-געוואלדטאט צושטעלן  
פינאנציעלע הילף דורך דעם פאָנד צו שטיצן נידעריגע-איינקונפט איבערלעבער פון שטוב-  
געוואלדפארברעכנס. אלס רעזולטאט פון דער באמיאונג האט דער אגענטור געקענט צושטעלן 12.5  
מיליאן דאלער צו העלפן שטוב-געוואלדפארברעכנס איבערלעבער און זייערע פאמיליעס.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)